




انسانی آبادی مسلسل بڑھ رہی ہے، جس کے سبب نئی نئی بستیاں بسانے کی ضرورت پیش آرہی ہے۔ اس ضرورت کو پورا کرنے کے لیے جنگلات کاٹنے شروع کر دیے گئے۔ جنگلات کم ہوئے تو آب و ہوا اور ماحولیات کا توازن بگڑنے لگا۔ انسان کو اپنی نا سمجھی کے باعث نقصانات کا اندازہ ہوا تو جنگلوں کو محفوظ کیے جانے کی فکر ہوئی تاکہ ان میں رہنے والے جانور اور پیڑ پودوں کی بھی حفاظت کی جاسکے اور ماحولیاتی توازن بھی نہ بگڑنے دیا جائے حکومت کے ذریعے بنائے قوانین کی مدد سے جنگلوں کے تحفظ کو یقینی بنایا گیا۔ ان محفوظ جنگلات کو نیشنل ریزرو پارک کہا جاتا ہے۔ ان پارکوں میں پیڑ پودوں اور جانوروں کو وہاں پہلے سے موجود قدرتی ماحول میں قائم رکھا جاتا ہے۔ ان میں کسی قسم کی تبدیلی کی اجازت نہیں ہوتی۔ البتہ تفریحی سیاحت یا تحقیقی مقاصد کے لیے داخلہ کی اجازت ہوتی ہے۔

ہندوستان میں اس وقت سو سے زیادہ نیشنل ریزرو پارک ہیں۔ ان پارکوں میں اتر اکھنڈ میں واقع جم کاربٹ پارک، راجستھان کا رنتھمبور، گجرات کا گیر جنگل، مغربی بنگال کا سندر بن اور آسام کا کازی رنگ نیشنل پارک بہت مشہور ہیں۔





کازی رنگا نیشنل ریزرو پارک ہمارے ملک کے بڑے اور مشہور پارکوں میں سے ایک ہے۔ یہ پارک آسام کے گولا گھاٹ اور نو گاؤں ضلعوں کے درمیان پھیلا ہوا ہے۔ یہ ہمالیہ کی ترائی میں مشرقی سرے کے گرم اور مرطوب آب و ہوا والے علاقہ میں واقع ہے۔ اس پارک میں جنگلی جانوروں اور پرندوں کی بہت سی قسمیں پائی جاتی ہیں۔ خصوصاً ایک سینگ والے گینڈے یہاں بڑی تعداد میں پائے جاتے ہیں۔ اس کے علاوہ قدرتی مناظر کا حسن بھی چاروں طرف بکھرا پڑا ہے۔

کازی رنگا نیشنل پارک کا قیام 1905 میں انگریز وائسرائے لارڈ کرزن کے ہاتھوں عمل میں آیا۔ لارڈ کرزن نے ڈھائی سو کلومیٹر کے رقبے کو محفوظ کر کے یہاں شکار پر پابندی لگادی تھی۔ صرف سیاحوں کو اجازت نامہ جاری کر کے گھومنے کی اجازت تھی۔ 1974 میں حکومت کی جانب سے اسے نیشنل پارک کا درجہ دیا گیا اور 1985 میں یونیسکو (UNESCO) نے اسے عالمی ثقافتی ورثہ (World Heritage Site) کا درجہ دیا۔ یہ قومی پارک برہم پتر ندی کے کنارے واقع ہے۔ برہم پتر میں تقریباً ہر سال زبردست سیلاب آتا ہے جس سے پارک کے تین چوتھائی حصہ میں پانی بھر جاتا ہے۔ اس سیلاب کی وجہ سے بڑی تعداد میں جانوروں کی جانیں تلف ہو جاتی ہیں۔ پارک کے جانوروں کی جان بچانے کے لیے اس پارک کی سرحد پر ایک اور نیشنل پارک بنایا گیا جس کا نام مانس (Manas) ہے۔ بارش کے دنوں میں جانوروں کو اس پارک میں منتقل کر دیا جاتا ہے۔ یہ پارک کازی آنگ (Kazi Aang) پہاڑ کے قریب واقع ہے۔ سیلاب کی صورت حال ختم ہونے کے بعد یہ جانور واپس نیچے آ جاتے ہیں۔



اس پارک کا نام کازی رنگ کیوں پڑا؟ اس سے متعلق یوں تو کئی دل چسپ کہانیاں مشہور ہیں۔ لیکن یہ بات زیادہ قرین قیاس معلوم ہوتی ہے کہ 'کربی' زبان میں 'کازی' بکری یا ہرن کو کہتے ہیں اور 'رنگا' سرخ رنگ کو کہا جاتا ہے۔ چونکہ اس پارک میں سرخی مائل ہرن بکثرت پائے جاتے ہیں، اسی لیے اس کا نام 'کازی رنگا' پڑ گیا۔

یہ پارک گرچہ ایک سینگ والے گینڈوں کے لیے دنیا بھر میں مشہور ہے لیکن یہاں اس کے علاوہ بھی انواع و اقسام کے جانور پائے جاتے ہیں۔ مثلاً ہاتھی، سفید موزوں والے بڑے اور طاقتور پانی کے بھینسے، پاڑے، سانپ، ہرن، بارہ سینگھے، جنگلی سور، تیندوے، جنگلی بلی، سانپ جیسی پھنکار نکالنے والے خرگوش، بڑے اور بھورے نیولے، لومڑیاں، گیدڑ، لمبی تھوٹھنی والے بھالو، چھلانگ لگانے والی لومڑیاں، مکاؤ بندر،

لنگور، بن مانس جنھیں انگریزی میں Ape کہتے

ہیں اور کالے سروالے بندر بلکہ پینگوئن بھی

اس پارک میں مل جاتے ہیں۔ یہ پارک

پروجیکٹ ٹائگر (Project Tiger)

کے تحت بھی منظور

ہے۔ یہاں بڑی تعداد میں

سیاح آزاد گھومتے باگھوں

کو دیکھنے کے مقصد سے آتے

ہیں۔ ایک دل چسپ بات

یہ ہے کہ باگھ، چیتا اور تیندو جیسے

سبھی جانور بلی کے خاندان سے تعلق

رکھتے ہیں کیوں کہ ان کی شکل و صورت اور عادات

و اطوار بڑی حد تک بلی سے مشابہت رکھتے ہیں۔ اسی لیے انھیں بڑی


بلی 'Big Cat' کہا جاتا ہے۔ کازی رنگ کی ایک اور خاصیت یہاں جنگلی بلیوں کی بڑی تعداد میں موجودگی ہے۔ جنگلی

بلیاں جسامت میں ہمارے شہروں میں پائے جانے والی بلیوں سے کہیں زیادہ بڑی اور بے حد خونخوار ہوتی ہیں۔ کئی بلیاں

مل کر کسی بڑے جانور پر حملہ کر دیں تو اسے جان بچانی مشکل ہو جاتی ہے۔ ایسی جنگلی بلیاں عام طور پر ہرن نیشنل پارک میں


نہیں پائی جاتیں۔ یہاں کے جنگلی بھینسے بھی اپنی مثال آپ ہیں۔ سیاہ، لمبے چوڑے طاقتور، نوکیلے سینگوں والے بھینسے

یہاں کثرت سے ملتے ہیں۔ اگر شیر ان پر حملہ کرنے کی غلطی کر بیٹھے تو اسے بھی دانتوں پسینہ آ جاتا ہے۔ یہ مضبوط بھینسے، شیر





اور چیتے کو اپنے سینگوں پر اٹھا کر دور پھینک دیتے ہیں۔ جھنڈ میں یہ اور بھی خطرناک ہو جاتے ہیں۔ بڑی بلیاں (شیر وغیرہ) اگر انھیں اپنا شکار بنانا چاہیں تو پورا جھنڈا اس کی مدد کے لیے پہنچ جاتا ہے اور باگھ کو جان بچا کر بھاگتے ہی بن پڑتا ہے۔ یہ گہرے کالے ہوتے ہیں لیکن ان کے پاؤں کے بال نیچے سے ایک ڈیڑھ فٹ اوپر تک بالکل سفید ہوتے ہیں جیسے انھوں نے سفید موزے پہن رکھے ہوں۔ پارک میں گھومنے والے سیاحوں کی گاڑیوں کو اگر بھینسے، ہاتھی یا گینڈوں کا جھنڈ سڑک پار کرتا نظر آجائے تو وہ کافی فاصلے پر گاڑی روک لیتے ہیں تاکہ کسی امکانی خطرے سے محفوظ رہ سکیں۔



گینڈوں کی طاقت کا تو جواب ہی نہیں ہے۔ نیشنل پارک کی اصل رونق انہی سے ہے۔ ان کا سینگ کالا، بڑا اور نوکیلا ہوتا ہے۔ کہا جاتا ہے کہ ان کی جان ان سینگوں میں ہوتی ہے۔ یہ گینڈے عموماً تنہا گھومتے ہوئے اکثر سیاحوں کو نظر آ جاتے ہیں۔

کازی رنگ نیشنل پارک مختلف قسم کے پرندوں کے لیے بھی مشہور ہے۔ سردی کے موسم میں ٹھنڈے ملکوں سے ہجرت کر کے آنے والے پرندوں کے لیے بھی یہ ایک بہترین پناہ گاہ ہے۔ آس پاس کی جھیلوں اور ندیوں میں مچھلیاں اور مگرچھ بھی ہیں۔ ان پانیوں میں آبی پرندے سارس اور بگلے (Sea Gulls) بھی مل جاتے ہیں۔ ایک زمانے میں یہاں بڑی تعداد میں گدھ بھی ہوا کرتے تھے۔





جانوروں کی حفاظت کے لیے جنگلات کے محکمے نے بڑی تعداد میں رینجرس (Rangers) مقرر کیے ہیں جو پوچروں (Poachers) سے جانوروں کی حفاظت کرتے ہیں۔ سیاحوں کو پارک میں گھمانے کے لیے جیپوں (Jeep) اور ہاتھیوں کا انتظام ہے۔ آبی راستوں پر کشتیاں بھی کرائے پر مل جاتی ہیں۔ اس طرح زمین اور پانی دونوں مقامات کی سیر کا عمدہ انتظام ہے۔ ریاستی حکومت کا محکمہ جنگلات جانوروں کی فلاح، درختوں کی دیکھ بھال اور نئے درختوں کی پود لگانے کا کام بھی انجام دیتا ہے۔

کازی رنگائیشل پارک نہایت شاندار پارک ہے۔ یہ اپنے قدرتی حسن، نایاب جانوروں، پرندوں، آبی جانوروں اور درختوں کے لیے ساری دنیا میں شہرت رکھتا ہے۔ مخصوص موسم میں دیس بدیس کے سیاحوں کا یہاں میلہ سالگاہتا ہے۔ یہ پارک ہمارے ملک کا ایک بیش قیمت اور نایاب قدرتی ورثہ ہے۔

— ادارہ





ماحول کی جمع	:	ماحولیات
برابری، تناسب	:	توازن
حفاظت، بچاؤ	:	تحفظ
سیر کرنا، گھومنا پھرنا	:	سیاحت
محفوظ جگہ	:	پناہ گاہ
نقصان، بربادی	:	تلف
پہاڑوں کی ڈھلان کا زرخیز حصہ	:	ترائی
گیلی، نم	:	مرطوب
زمینی لمبائی چوڑائی	:	رقبہ
سیر کرنے والا	:	سیاح

غور کیجیے



- نیشنل پارک جنگلی جانوروں اور درختوں کی حفاظت کے لیے بنایا گیا ایک ایسا مقام ہے جہاں جانور قدرتی ماحول میں آزادی کے ساتھ گھومتے پھرتے اور زندگی گزارتے ہیں۔
- جانوروں کی حفاظت کے لیے جنگلات کے محکمے نے بڑی تعداد میں ریجنل کی تقرری کی ہوئی ہے۔ اسی طرح 'ون درگا' جنگلاتی محافظ دستہ بھی تعینات کیا ہے جو خواتین پر مشتمل ہے۔

سوچیے اور بتائیے



1. کازی رنگا نیشنل پارک میں ایک سینکڑوں لے گینڈے کے علاوہ کون کون سے جانور موجود ہیں؟
2. وائلڈ لائف سنکچری میں دوسرے جنگلات سے لاکر جانور کیوں چھوڑے جاتے ہیں؟



3. نیشنل پارک مانس کے قیام کا مقصد کیا ہے؟
4. نیشنل پارک میں رینجرس (Rangers) کس کام کے لیے تعینات کیے جاتے ہیں؟
5. بڑی بلی کس کو کہا گیا ہے اور کیوں؟

◆ خالی جگہوں کو پُر کیجیے:

1. بہادر لوگ _____ سے خوف زدہ نہیں ہوتے۔ (مشکل/مشکلات)
2. سمندر کی بعض _____ ہوا میں اڑتی بھی ہیں۔ (مچھلی/مچھلیاں)
3. جاپان میں لکڑی کی _____ بنائی جاتی ہیں۔ (عمارت/عمارتیں)
4. پارک میں کئی _____ فوارے لگے ہوئے ہیں۔ (عدد/اعداد)



◆ ان جملوں کو غور سے پڑھیے:

- آسمان میں کالے کالے بادل چھا رہے ہیں۔
- آبادی میں بڑھوتری کے سبب نئی بستیاں بسانے کی ضرورت پیش آتی ہے۔
- پہلے جملے میں 'کالے کالے' اور دوسرے جملے میں 'نئی نئی' الفاظ استعمال ہوئے ہیں۔ آپ جانتے ہیں کہ جب تحریر میں کسی بات پر زور پیدا کرنا ہوتا ہے تو جملے میں ایک ہی لفظ دو مرتبہ استعمال کیا جاتا ہے۔ اس سے نہ صرف بات میں زور پیدا ہوتا ہے بلکہ تحریر میں خوبصورتی بھی پیدا ہو جاتی ہے۔ آپ ایسے پانچ الفاظ تلاش کر کے لکھیے اور انہیں جملوں میں استعمال کیجیے:

- i. _____
- ii. _____
- iii. _____
- iv. _____
- v. _____



♦ دی گئی عبارت کو پڑھیے اور خالی جگہوں کو مناسب صفت سے پُر کیجیے:

ضرورت مند، پابند، سعادت مند، شاندار، سونے کا، ذہین، نوّے، پہلی

عارف بہت _____ لڑکا ہے۔ اس نے _____ بار میں ہی مقابلہ جاتی امتحان میں _____
فی صد نمبروں سے کامیابی حاصل کی ہے۔ اس کی _____ کامیابی پر اسکول سے _____ کا تمغہ دیا گیا
ہے۔ اس میں اور بھی کئی خوبیاں ہیں۔ وہ وقت کا _____ ہے۔ وہ ایک _____ بیٹا اور شاگرد ہے۔
وہ _____ لوگوں کی مدد کے لیے ہمیشہ تیار رہتا ہے۔

♦ دیے گئے جملوں کو صحیح فعل زماں کی مدد سے مکمل کیجیے:

1. قدرت نے انسان کو اعلیٰ درجے کا دماغ عطا _____ ہے۔
2. قدیم زمانے کا انسان دو پتھروں کی رگڑ سے آگ پیدا _____ تھا۔
3. وہ دن دور نہیں جب انسان مرتخ پر بھی قدم _____ گا۔
4. ہمارے ملک میں مختلف قسم کے جانور پائے _____ ہیں۔
5. آبی راستوں کا سفر کشتیوں سے _____ ہیں۔

♦ دیے گئے الفاظ سے لاحقے الگ کر کے لکھیے:



_____ سبزہ زار
_____ سبزی خور
_____ مددگار
_____ پناہ گاہ
_____ فکر مند

◆ مثال کے مطابق نیچے دیے گئے الفاظ کی جمع اور جمع الجمع لکھیے:

واحد	جمع	جمع الجمع
مثال: خبر	اخبار	اخبارات
i. رقم		
ii. وجہ		
iii. رکن		
iv. حکم		
v. عجیب		

◆ مثال کے مطابق درج ذیل نیشنل پارکوں کا ان کے علاقوں سے جوڑ ملائیے:

1. جم کاربٹ نیشنل پارک
 2. کازی رنگا نیشنل پارک
 3. گیر نیشنل پارک
 4. پیری یار نیشنل پارک
 5. باندی پور نیشنل پارک
- کرنٹک
کیرلہ
اتراکھنڈ
گجرات
آسام

تلاش کیجیے



- مکاؤ بندر، لنگور اور بن مانس کے بارے میں معلومات حاصل کیجیے اور ان کے درمیان فرق کی نشان دہی کیجیے۔
- برڈ سنکچری میں کس قسم کے پرندے پائے جاتے ہیں ان کے بارے میں معلومات حاصل کیجیے۔
- اپنے ہم جماعت ساتھیوں کے ساتھ مل کر دنیا کے کم سے کم چار مشہور نیشنل پارکوں، ان میں پائے جانے والے جانوروں اور ان ملکوں و شہروں کے نام لکھیے جہاں یہ واقع ہیں۔



◆ نیچے دیے گئے معتمے میں سے جانوروں کے نام تلاش کیجیے:

ہ	ل	گ	م	خ	ر	گ	و	ش
ا	ب	ن	و	ل	و	م	ڑ	ی
ت	ن	ہ	ر	ن	چ	ی	ت	ا
ھ	د	س	ل	گ	ی	ن	ڈ	ا
ی	ر	گ	ی	د	ڑ	ی	چ	ھ
ب	ل	ل	ی	ل	ن	گ	و	ر

1. _____ 2. _____
3. _____ 4. _____
5. _____ 6. _____
7. _____ 8. _____
9. _____ 10. _____

تخلیقی اظہار



- اگر آپ کے گھر میں یا آس پاس کوئی پالتو جانور ہے تو اس کی عادات و اطوار کا مشاہدہ کیجیے اور اس سے متعلق اپنے خیالات کو ایک مضمون کی شکل میں لکھیے۔
- آپ اپنے دوست کو خط لکھیے جس میں جم کاربٹ، رتھنبور یا گیر (گر) جنگل یا کسی نیشنل پارک کی سیر کے بارے میں بتائیے۔

عملی کام



- اپنے استاد کے ساتھ کسی چڑیا گھر (Zoo) کی سیر کیجیے اور وہاں موجود جانوروں کے نام لکھیے اور یہ بتائیے کہ ان کے لیے کس قسم کی سہولیات کا انتظام ہے۔



- اپنے آس پاس اور گھریلو جانوروں کی حفاظت کے لیے آپ کیا اقدامات کرتے ہیں؟ پیرا گراف لکھ کر بیان کیجیے۔
- سبق میں جن جنگلی جانوروں کا ذکر ہوا ہے ان میں سے اپنے پسندیدہ پانچ جانوروں کی تصاویر اپنی نوٹ بک میں چسپاں کیجیے۔ اپنے ہم جماعت ساتھیوں سے گفتگو کر کے ہر جانور کے بارے میں مختصر معلومات تحریر کیجیے۔
- درج ذیل اقتباس کی روشنی میں 'جنگل ہماری زندگی میں بہت ضروری ہیں' موضوع پر اپنے تاثرات کا اظہار کیجیے۔

”زیادہ تر جانوروں کو پودوں سے غذا ملتی ہے۔ کچھ جانور ایسے بھی ہوتے ہیں جو دوسرے جانوروں کا شکار کر کے ان کا گوشت کھاتے ہیں، جیسے: شیر، چیتا وغیرہ۔ چرندوں سے یہ فائدہ ہے کہ وہ جنگل کے پیڑ پودوں کو کھاتے رہتے ہیں۔ اگر ایسا نہ ہو تو جنگل اتنے گھنے ہو جائیں کہ ان میں روشنی، ہوا اور پانی کی کمی ہو جائے اور پیڑ پودے مرجائیں۔ دوسری طرف اگر درندے نہ ہوں تو چرند اتنے ہو جائیں گے کہ سارے کا سارا جنگل کھا کر ختم کر دیں گے۔ چڑیاں جنگلوں کے لیے ضروری ہیں، اس لیے کہ ان کی وجہ سے کیڑے مکوڑے کم ہوتے رہتے ہیں۔ وہ بیجوں کو بھی بکھیرتی ہیں اور ان کی بیٹ سے جنگل زرخیز ہوتے رہتے ہیں۔ غرض ہر جانور اور ہر پودا جنگل کی زندگی کے لیے اپنی اپنی جگہ پر ضروری ہے۔“

